

بِسْمِ اللّٰهِ الرَّحْمٰنِ الرَّحِیْمِ

حروفِ آغاز

سلام کی اہمیت اور غیر مسلم کو سلام کا حکم

سید جمال الدین عمری

سلام - اسلامی تہذیب کا نشان

ایک انسان دوسرے انسان سے ملاقات کے وقت مسرت، خوشی اور تعلق خاطر محسوس کرتا ہے تو مختلف طریقوں سے اپنے جذبات کا اظہار کرتا ہے۔ اس کے لیے ہر قوم میں مخصوص الفاظ اور کلمات بھی رائج ہیں۔ ان کا تعلق مذہب، سماج، معاشرتی روایات اور رسوم و رواج سے ہوتا ہے۔ اس لیے اُسے تہذیب اور کلیچ کا ایک اہم حصہ سمجھا جاتا ہے۔ اسلامی تہذیب یہ ہے کہ ”السلام علیکم“ کے الفاظ کے ساتھ ملاقات کی جائے اس میں ”رحمۃ اللہ“ و بركاتہ کا اضافہ بھی پسندیدہ سمجھا گیا ہے۔ اسی کو اصطلاح میں سلام کہا جاتا ہے۔

قرآن مجید میں لفظ سلام کے استعمالات

سلام کا لفظ قرآن مجید میں جن مواقع پر آیا ہے ان میں سے بعض یہ ہیں:-
۱۔ امن و سلامتی کا وہ پیغام اور خوش خبری جو اللہ تعالیٰ کی طرف سے اس کے نیک بندوں کو ملتی ہے۔ چنانچہ ارشاد ہے:-

سَلَامٌ عَلٰی عِبَادِہِ الَّذِیْنَ
اَصْطَقُوا (النمل: ۵۹)

سلام ہے اس کے ان بندوں پر
جن کو اس نے منتخب کیا۔

دوسری جگہ فرمایا:-

سَلَامٌ عَلٰی الْمُرْسَلِیْنَ (صافات: ۱۸۱)

سلام ہے اللہ کے رسولوں پر۔
ان عمومی بیانات کے ساتھ سورہ صافات میں بعض پیغمبروں کا نام لے کر ان پر سلام بھیجا گیا ہے۔

سَلَامٌ عَلَىٰ نُوحٍ فِي الْاَعْلَامِينَ (۷۹) سلام ہے نوح پر سارے جہاں والوں میں

سَلَامٌ عَلَىٰ اِبْرَاهِيمَ (۱۰۹) سلام ہے ابراہیم پر

سَلَامٌ عَلَىٰ مُوسٰی وَهَارُونَ (۱۲۰) سلام ہے موسیٰ اور ہارون پر

سَلَامٌ عَلَىٰ اِلٰیاسِیْن (۱۲۰) سلام ہے ایاس پر

یہ اللہ تعالیٰ کی طرف سے اپنے ان نیک بندوں کے لیے امن و سلامتی کی بشارت ہے۔

۲۔ جنت میں اہل جنت کو خدا کی طرف سے سلام نصیب ہوگا۔

سَلَامٌ قَوْلًا مِّن رَّبِّكَ رَحِيمٌ ۝ سلام کہا جائے گا انھیں رب رحیم کی

(البین : ۵۸) طرف سے۔

۳۔ حضرت ابراہیمؑ کے بارے میں ارشاد ہے:-

وَلَقَدْ جَاءَتْ رُسُلُنَا اِبْرٰهٖمَ ہمارے فرستادے (فرشتے) ابراہیمؑ

بِالْبُسْرٰی قَالُوْا سَلٰمًا قَال سَلٰمٌ کے پاس (حضرت اسمعیلؑ کی) خوش خبری

لے کر پہنچے انھوں نے ابراہیمؑ کو سلام (ہود : ۶۹)

کہا اور انھوں نے بھی جواب میں سلام کہا۔

یہ مضمون سورۃ ذاریات میں بھی آیا ہے (۲۵) اس سے معلوم ہوتا ہے کہ خدا کے پیغمبروں

کو فرشتے سلام کرتے ہیں اور پیغمبر اس کا جواب دیتے ہیں۔ (بکثرت احادیث سے بھی اس کا ثبوت ملتا ہے)

۴۔ اللہ کے نیک بندوں کا جنت میں فرشتے سلام کے ذریعہ استقبال کریں گے۔

(النحل : ۳۲) وہ ہر طرف سے انھیں سلام کریں گے (الرعد : ۳۴) اہل جنت سلام کے ساتھ

جنت میں داخل ہوں گے۔ (الحج : ۴۶) خود اہل جنت بھی ایک دوسرے کو سلام کریں گے۔ (یونس : ۱۰)

اس کا مطلب یہ ہے کہ اللہ کے نیک بندوں کو اس کی طرف سے سلام کی سوغات

ملتی رہتی ہے۔ فرشتے، پیغمبر اور اہل جنت ایک دوسرے کو سلام کرتے ہیں۔ اس طرح

سلام محض ایک تہذیبی روایت یا معاشرتی طریقہ ہی نہیں بلکہ اس میں پاکیزگی، تقدس اور

عظمت کے معانی پنہاں ہیں۔

لے 'سلام' جاہلوں سے اعراض کا ایک مہذب اور شریفانہ طریقہ بھی ہے۔ قرآن مجید کی ہدایت ہے:-

فاصفح عنهم وقل سلام فسوف یعلمون (الزخرف : ۸۹)

پس ان سے درگزر کرو اور کہو سلام ہے۔ جلد ہی انھیں معلوم ہو جائے گا۔

=

۳۶۶

سلام کا معنی و مفہوم

سلام میں ہر طرح کے نقص اور عیب سے پاک ہونے کا تصور ہے۔ اسی پہلو سے اللہ تعالیٰ کے اسماء حسنیٰ میں سے ایک 'السلام' بھی ہے (المحشر: ۳۳) اس لیے کہ اس کی ذات بے عیب اور ان تمام کم زوریوں اور خامیوں سے مبرا اور منزہ ہے جو مخلوق میں پائی جاتی ہیں۔ سلم کا لفظ حرب کا ضد ہے جس کے معنی جنگ کے ہیں۔ اس طرح سلم میں نجات اور سلامتی، امن و صلح اور اذیت سے محفوظ رہنے کا مفہوم بھی پایا جاتا ہے۔ اس میں دعا کے معنی بھی موجود ہیں۔ 'السلام علیکم' کے کلمات سے ملاقات کے آغاز کا مطلب یہ ہے کہ یہ ملاقات اس خدا کے نام سے ہو رہی ہے جو انسان کے ظاہر و باطن، اس کے خیالات و عزائم اور اعمال و افعال سے واقف ہے۔ بہتہیں مجھ سے خوف اور اندیشہ محسوس کرنے کی ضرورت نہیں۔ تمہیں میری ذات سے کوئی تکلیف اور گزند نہیں پہنچے گی۔

سلام کو عام کرنے کا حکم

بکثرت احادیث میں سلام کو عام کرنے کا حکم ہے۔ حضرت عبداللہ بن عمر بن العاصؓ کی روایت ہے کہ رسول اللہ صلی اللہ علیہ وسلم نے ارشاد فرمایا۔

اعبدوا الرحمن واطعموا
رحمن کی بندگی کرو (بھوکوں کو) کھانا کھلاؤ

اہل کتاب کے نیک اور صالح افراد کے بارے میں ارشاد ہوا۔

وَإِذَا سَمِعُوا اللَّعْنَ أَعْرَضُوا عَنْهُ وَقَالُوا لَنَا أَعْمَالُنَا وَلَكُمْ أَعْمَالُكُمْ سَلَامٌ عَلَيْكُمْ لَا تَبْتَغِي الظَّهْرَيْنِ۔ (القصص: ۵۵)
جیب وہ لغویات سنتے ہیں تو اس سے اعراض کرتے ہیں اور کہتے ہیں ہم اپنے اعمال کے ذمہ دار ہیں اور تم اپنے اعمال کے۔ تم کو سلام ہے۔ ہم جاہلوں کو نہیں چاہتے

اہل ایمان کی خوبی یہ بیان ہوئی ہے۔ ۱۵۱ احاططہم العاجلون قالوا سلاما (الفراق: ۲۲) جیب ان سے جاہل الجنت ہیں تو وہ کہتے ہیں تمہیں سلام ہے۔

یہ سلامتی اور رحمت کی دعا کا سلام نہیں بلکہ بے تعلقی اور علاحدگی کا سلام ہے۔ حضرت ابراہیمؑ کو جب ان کے باپ آذر نے سلسلہ کرنے کی دھمکی دی تو انہوں نے فرمایا۔ سَلَامٌ عَلَيْكَ سَأَسْتَغْفِرُكَ رَبِّي إِنَّكَ أَكْبَرُ مِنِّي جَوْنًا۔ سلام ہے آپ کو میں اپنے رب سے آپ کے لیے مغفرت کی دعا کروں گا۔ بے شک وہ مجھ پر مہربان ہے۔ (مریم: ۴۷)

یہ سلام اظہارِ ربات کے لیے تھا۔ اس طرح کے سلام کے لیے ہر زبان میں مناسب الفاظ موجود ہیں۔ ایسے موقع پر ہماری زبان میں

الطعام وافشوا السلام اور سلام کو عام کرو جنت میں سلامتی کے
تدخلوا الجنة بسلام ساتھ داخل ہو جاؤ گے۔
حضرت عبداللہ بن سلامؓ رسول اللہ صلی اللہ علیہ وسلم کا ارشاد نقل فرماتے ہیں۔
ایہا الناس افشوا السلام اے لوگو! سلام کو عام کرو (بھوکوں
واطعموا) اطعام وصلو ابابیل کو) کھانا کھلاؤ اور رات میں حب لوگ
والناس نیام تدخلوا الجنة سو رہے ہوں نماز پڑھو جنت میں سلامتی
بسلام۔ کے ساتھ داخل ہو جاؤ گے۔

سلام مسلمانوں کے لیے ہے

یہ اور اس نوعیت کی دیگر احادیثؓ کے سلسلہ میں ایک سوال یہ ابھرتا ہے کہ کیا ان کا تعلق صرف مسلمانوں سے ہے یا یہ مسلم اور غیر مسلم سب کے لیے عام ہیں۔ زیادہ تر علماء کی رائے یہ ہے کہ ان کے مخاطب مسلمان ہیں۔ انھیں آپس کے تعلقات میں جن باتوں کی ہدایت کی گئی ہے ان میں سے ایک یہ بھی ہے کہ وہ ملاقات کے وقت سلام کریں بعض احادیث سے اس کی تائید بھی ہوتی ہے۔ حضرت ابوہریرہؓ کی روایت ہے کہ رسول اللہ صلی اللہ علیہ وسلم نے فرمایا:-

لا تدخلوا الجنة حتی تم جنت میں نہیں داخل ہو گے تا آنکہ
تؤمنوا ولا تؤمنوا حتی ایمان نہ لاؤ گے اور ایمان (کا) نہ لاؤ گے
تقابلوا۔ اولاد لکم جب تک کہ آپس میں محبت نہ کرو۔ کیا میں
علی شیء ۱۵۱ فعلتموه تمہیں ایسی چیز نہ بتاؤں کہ اس پر عمل کرو
تحاببتم افشوا السلام تو ایک دوسرے سے محبت کرنے لگو

۔ کہاجاتا ہے معاف کیجئے یہ سلام کرتے ہیں۔ اس کے لیے السلام علیکم کے منون الفاظ استعمال نہیں ہوتے۔

۱۔ صفحہ ۲۷۷ کا حاشیہ) تفصیل کے لیے ملاحظہ ہو راجع، مفردات القرآن، ۱۴ ص ۲۳۹ - ۲۴۱ - ابن اثیر، النہای فی غریب الحدیث: ۲/۱۴۲ - ۱۴۸ - ابن حجر، فتح الباری: ۱۱/۱۳۔

۲۔ ترمذی، ابواب الاطعمہ، باب ماجاء فی فضل اطعام الطعام۔ ۳۔ ترمذی، ابواب صفۃ القیامۃ، باب

۳۔ اس سلسلہ کی بعض اور روایات اور ان کی تشریح کے لیے ملاحظہ ہو راقم کا مضمون 'کم زور۔ اسلام کے سایہ میں، مطبوعہ ماہنامہ زندگی۔ اگست، ستمبر ۱۹۷۸ء۔

غیر مسلم کو سلام کا حکم

بینکم ۱۰ وہ یہ ہے کہ اپنے درمیان سلام کو عام کر دو۔

یہ حدیث بتاتی ہے کہ مسلمانوں کے درمیان سلام کا زیادہ سے زیادہ رواج ہونا چاہیے۔ اس سے اجنبیت اور دوری ختم ہوگی، محبت بڑھے گی اور تعلقات مضبوط ہوں گے۔ اس سے علامہ قرطبی نے حسب ذیل استدلال کیا ہے۔

ہذا یقتضی افشاء ۱۱ یہ حدیث تقاضا کرتی ہے کہ سلام کو

بین المسلمین دو ۱۲ مسلمانوں کے درمیان پھیلا یا جائے

المشرکین ۱۳ نہ کہ مشرکین کے درمیان۔

اس مفہوم کی ایک اور روایت حضرت انسؓ سے مروی ہے۔ فرماتے ہیں کہ رسول اللہ صلی اللہ علیہ وسلم نے ارشاد فرمایا:۔

ان السلام اسم من اسماء ۱۴ بے شک سلام اللہ تعالیٰ کے اسم ہیں

اللہ تعالیٰ وضعہ اللہ فی الارض ۱۵ سے ایک ہے جسے اس نے زمین پر نازل

فافشوا السلام بینکم ۱۶ فرمایا ہے لہذا تم اسے اپنے درمیان عام کر دو۔

ایک روایت میں شناسا، غیر شناسا یا واقف ناواقف ہر ایک کو سلام کا حکم ہے۔ چنانچہ حضرت عبداللہ بن عمرؓ بیان کرتے ہیں کہ ایک شخص نے رسول اللہ صلی اللہ علیہ وسلم سے پوچھا، ای الاسلام خیر (بہترین اسلام کیا ہے؟) مطلب یہ کہ اسلام کا بہترین اظہار کن صفات کی شکل میں ہوتا ہے۔ آپ نے فرمایا:۔

تطعم الطعام وتقرأ ۱۷ یہ کہ تم (بھوکے کو) کھانا کھلاؤ اور جسے

السلام علی من عرفت ۱۸ جانتے ہو اور جسے نہیں جانتے ہر ایک

ومن لم تعرف ۱۹ کو سلام کر دو۔

۱۰ سلم، کتاب الایمان، باب بیان ان لا یدخل الجنۃ الا المؤمنون الخ ابوداؤد، کتاب السلام، باب افشاء السلام۔

ترمذی، ابواب الاستیذان، باب اما جا فی افشاء السلام۔

۱۱ سلم قرطبی: الجامع لاحکام القرآن ۵/۳۴۔

۱۲ سلم الادب المفرد ۲/۴۹۹ قال الحافظ سندہ حسن واخرجه الزہرا والنطیرانی من حدیث ابن مسعود مرفوعاً وموقوفاً

فتح الباری ۱۱/۱۳۔

۱۳ سلم بخاری، کتاب الایمان، باب اطعام الطعام من الاسلام، سلم کتاب الایمان، باب بیان تفضل الاسلام وای الاسلام خیر۔

اس حدیث کے ذیل میں امام نووی فرماتے ہیں :-
 اس کا مطلب یہ ہے کہ صرف ان ہی لوگوں کو سلام نہ کرو جن سے تمہاری واقفیت ہے، جیسا کہ بہت سے لوگ کرتے ہیں۔ (بلکہ ہر ایک کو سلام کرو) لیکن یہ حکم مسلمانوں کے لیے ہے۔ غیر مسلم کو سلام کرنے میں پہل نہیں کی جائے گی۔

حافظ ابن حجر فرماتے ہیں کہ بعض لوگوں نے اس حدیث سے یہ استدلال کیا ہے کہ غیر مسلم کو بھی سلام کیا جاسکتا ہے (اس لیے کہ سلام کو عام کرنے کا حکم ہے) لیکن فقہاء میں اس کی دلیل نہیں ہے، اس لیے کہ سلام اصلاً مسلمانوں کے لیے مشروع ہے۔ حدیث کا تعلق ان ہی سے ہے۔ (من عرف) (جس سے تم واقف ہو) سے مراد مسلمان ہے۔ (من لم تعرف) (جس سے تم واقف نہ ہو) اس کی دو شکلیں ہیں۔ ایک یہ کہ عدم واقفیت کے باوجود اگر وہ مسلمان ہے تو اسے سلام کرنے میں پیش قدمی کی جائے گی، لیکن اگر اس کے مسلمان ہونے کا علم نہیں ہے تو احتیاطاً سلام کیا جائے گا جب تک کہ یہ بات معلوم نہ ہو جائے کہ وہ غیر مسلم ہے۔
 یہی بات علامہ عینی نے بھی کہی ہے۔

حدیث میں سلام کو عام کرنے کا اشارہ ہے لیکن اس میں جو عموم ہے وہ مسلمانوں کے ساتھ مخصوص ہے (دوسرے لفظوں میں حدیث کا منشا یہ ہے کہ سلام کو صرف مسلمانوں کے درمیان عام کیا جائے) کافر کو سلام کرنے میں پہل نہیں کی جائے گی۔

غیر مسلموں کو سلام کرنے کی ممانعت

مسلمانوں کے درمیان سلام کو عام کرنے کے حکم سے یہ ثابت نہیں ہوتا کہ کسی غیر مسلم کو سلام نہیں کیا جاسکتا۔ اس نقطہ نظر کی اصل دلیل حضرت ابو ہریرہ کی روایت ہے کہ رسول اللہ صلی اللہ علیہ وسلم نے ارشاد فرمایا:

۱۔ نووی: شرح مسلم ج ۲، ص ۱۰۔

۲۔ فتح الباری: ۱۱/۲۱

۳۔ عینی، عمدۃ القاری: ۱/۱۵۶

غیر مسلم کو سلام کا حکم

لَا تَدْعُ إِلَى الْيَهُودِ وَالنَّصَارَى
بِالسَّلَامِ فَإِنَّ الْقَدِيمَ أَحَدُهُمْ
فِي طَرِيقِ فَاضَلَوْهُ إِلَىٰ أَضْيَقِهِ
اس سے اس کے تنگ حصے میں چلنے پر مجبور کرو۔

اس سے یہ استدلال کیا گیا ہے کہ یہود و نصاریٰ کو سلام کرنے میں پیش قدمی نہیں کی جائے گی اور انھیں راستہ کے کنارے چلنے پر مجبور کیا جائے گا۔

مانعت کی نوعیت

سوال یہ ہے کہ یہ حکم کیا مستقل نوعیت کا ہے یا اس وقت کے مخصوص حالات کے تحت دیا گیا ہے۔ رسول اللہ کے مدینہ منورہ پہنچنے کے فوراً بعد یہود کے ساتھ امن و امان، مذہبی آزادی اور باہمی تعاون کا معاہدہ ہوا لیکن انھوں نے کبھی اس کی پاس داری نہ کی۔ اسلام دشمنی، سازشیں اور خیانتیں روز بروز بڑھتی ہی چلی جا رہی تھیں۔ سلام و کلام میں ان کے غیر شریفانہ رویہ کا ذکر آگے آ رہا ہے۔ ان کی ان تمام حرکتوں کے باوجود قرآن نے درگزر کا حکم دیا (البقرہ: ۱۰۹) جب یہ سازشیں آخری ہکو پہنچ گئیں تو ان سے جنگ بھی ہوئی اور انھیں جلاوطن بھی کیا گیا۔ (احقر: ۱-۵) اس طرح حالات کے لحاظ سے ان کے سلسلہ میں اسلام کے رویہ میں تبدیلی آتی رہی ہے۔

۱۔ مسلم، کتاب السلام، باب النبی عن اہل الکتاب بالسلام، ترمذی، ابواب الاستئذان، باب ماجاء فی کراۃ التسلیم علی الذمی۔ ابوداؤد، کتاب السلام، باب فی السلام علی اہل الذم، مستدرک: ۱۹/۷۷، حدیث نمبر ۹۹۲۱
مسند کی ایک روایت میں یہود کی جگہ مشرکین کا لفظ آیا ہے ۱۵/۱۹ حدیث نمبر ۹۷۲۔

۲۔ راستہ سے متعلق اس ہدایت کا مطلب یہ ہرگز نہیں ہے کہ انھیں راستہ سے دھکا دے کر کنارے کر دیا جائے تاکہ وہ آسانی سے نچل سکیں بلکہ بھڑ بھڑا اور اڑھام ہو تو ان کے احترام میں خود کنارے ہو کر انھیں درمیانی راستہ نہ دیا جائے بلکہ اسی زحمت اور تنگی سے گزرنے دیا جائے۔ اگر راستہ کشادہ ہوا تو کسی کے گزرنے میں کوئی زحمت نہ ہو تو وہ سب کے ساتھ چل سکتے ہیں۔ ایسی صورت میں انھیں کنارے چلنے کا پابند بنانا بلاوجہ کی اذیت رسانی ہے جس کی شریعت اجازت نہیں دیتی ہے۔

۳۔ معاہدہ کی تفصیل کے لیے دیکھی جائے۔ ابن شہام: سیرۃ النبیؐ ۲/۱۱۹-۱۲۴

ہو سکتا ہے کہ سلام میں پیش قدمی نہ کرنے اور راستہ میں ان کا احترام نہ کرنے کی ہدایت اسی طرح کے حالات میں دی گئی ہو۔ ظاہر ہے حالات کے بدل جانے کے بعد حکم بھی بدل جائے گا۔ اس کی تائید بعض صحابہ و تابعین کے عمل سے ہوتی ہے۔

غیر مسلم کو سلام کرنے کا ثبوت

روایت ہے کہ حضرت ابوامامہؓ کا راستہ چلتے ہوئے مسلمان، نصرانی، چھوٹے یا بڑے جس کسی کے پاس سے بھی گزر ہوتا سلام کرتے۔ جب ان سے اس سلسلہ میں دریافت کیا گیا تو فرمایا کہ ہمیں سلام کے عام کرنے اور پھیلانے کا حکم ہے۔
بیہقی کی روایت میں ہے کہ حضرت ابوامامہؓ نے فرمایا کہ یہ مسلمانوں کے لیے برکت کی دعا اور ذمیوں کے لیے امن و امان کا اظہار ہے۔
امام ابن جریر طبری کہتے ہیں کہ سلف سے مروی ہے کہ وہ اہل کتاب کو سلام کیا کرتے تھے۔

حضرت عبداللہ بن مسعودؓ، ابودرداءؓ اور فضال بن عبیدؓ کے متعلق آتا ہے کہ وہ اہل کتاب کو سلام کرنے میں پہل کرتے تھے۔

عون بن عبداللہؓ کہتے ہیں کہ محمد بن کعب قرظی نے بیان کیا کہ انھوں نے حضرت عمر بن عبدالعزیزؓ سے دریافت کیا کہ ذمیوں کو سلام کرنے میں پیش قدمی کی جاسکتی ہے؟ انھوں نے جواب دیا کہ ہماری طرف سے سلام کی ابتدا صحیح نہیں ہے البتہ ان کے سلام کا جواب دیا جائے گا۔ عون بن عبداللہ نے اس مسئلہ میں خود محمد بن کعب قرظی کی رائے دریافت کی تو انھوں نے کہا کہ انھیں آگے بڑھ کر سلام کرنے میں کوئی حرج نہیں ہے۔

۱۔ قال الحافظ اخرب الطبري بسند جيد - فتح الباري : ۱۱/۴۱۔

۲۔ ابن حجر، فتح الباري : ۱۱/۳۹، قطبی، الجامع لاحکام القرآن : ۱۱/۱۱۲۔

۳۔ قطبی، الجامع لاحکام القرآن : ۱۱/۱۱۲۔

۴۔ عینی، عمدة القاری : ۱۲/۱۹۔

۵۔ ابن حجر، فتح الباري : ۱۱/۳۹۔

غیر مسلم کو سلام کا حکم

امام اوزاعی سے سوال کیا گیا کہ ایک مسلمان کسی غیر مسلم کے پاس سے گزرتے وقت اسے سلام کر سکتا ہے؟ انھوں نے جواب دیا اگر تم نے سلام کیا تو اس سے پہلے صالحین نے سلام کیا ہے اور اگر تم نے سلام نہیں کیا تو صالحین نے سلام نہیں بھی کیا ہے۔ (یعنی سلف سے دونوں طرح کے عمل منقول ہیں)۔

سماجی تقاضوں کے تحت غیر مسلم کو سلام کا جواز

ایک خیال یہ ہے کہ مسلمانوں کے درمیان تو سلام کو ہر موقع اور ملاقات پر عام کرنے کا حکم ہے، غیر مسلموں کے بارے میں اس طرح کی ہدایت نہیں ہے، البتہ سماجی ضروریات اس کا تقاضا کر رہی ہوں تو انھیں سلام کیا جاسکتا ہے۔
حضرت علقمہؓ کہتے ہیں کہ ہم لوگ حضرت عبداللہ بن مسعود کے ساتھ ایک سفر میں تھے۔ کچھ دہقان (ذمی) بھی شریک سفر تھے۔ کچھ فاصلہ طے کرنے کے بعد ان کا راستہ الگ ہو گیا اور وہ اس پر چلنے لگے تو حضرت عبداللہ بن مسعودؓ نے انھیں سلام کیا۔ میں نے عرض کیا کہ ذمیوں کو سلام کرنا کیا ناپسندیدہ نہیں ہے؟ حضرت عبداللہ بن مسعودؓ نے جواب دیا کہ یہ تو حق صحبت ہے۔

بعض فقہاء کی رائے یہ ہے کہ مسلمان کا اپنی کسی حاجت اور ضرورت کے تحت غیر مسلم کو سلام کرنا جائز ہے۔ قاضی عیاض کے بقول یہ حضرت علقمہؓ اور امام نخعی کا قول ہے۔

سہ قرطبی، الجامع لاحکام القرآن ۱۱/۱۱۲۔ نووی شرح مسلم ج ۵ جز ۱۴ ص ۱۴۵۔

سہ قال الحافظ اثر جالب الطبری بسند صحیح، فتح الباری ۴۱/۱۱۔ قرطبی، الجامع لاحکام القرآن ۱۱/۱۱۲۔
مصنف عبدالرزاق کی روایت میں علقمہ کے سوال اور حضرت عبداللہ بن مسعود کے جواب کا ذکر نہیں ہے۔ ۱۲/۶۔
امام محمد کی روایت ہے کہ ایک ذمی نے جو حضرت عبداللہ بن مسعود کے ساتھ تھا، جدا ہوتے وقت سلام کیا تھا اور حضرت عبداللہ بن مسعودؓ نے جواب دیا تھا۔ کتاب الآثار ص ۱۲۸۔ (مطبع اسلامی لاہور ۱۹۱۱ء) علامہ ابو بکر حبیب نے حضرت علقمہ کی روایت نقل کرنے کے بعد لکھتے ہیں: ظاہر یہ کہ عبد اللہ بن مسعودؓ نے ان لوگوں کو سلام کیا تھا، اس لیے کہ لایکروہ عند احد؛ احکام القرآن ۳/۵۲۵۔ یعنی بظاہر حضرت عبداللہ بن مسعودؓ نے ان لوگوں کو سلام کیا تھا، اس لیے کہ جہاں تک سلام کے جواب کا تعلق ہے وہ کسی کے بھی نزدیک ناپسندیدہ نہیں ہے۔ سہ نووی: شرح مسلم ج ۵ جز ۱۴ ص ۱۴۵۔

سلیمان الاعمش کہتے ہیں کہ میں نے حضرت ابراہیم خفی سے کہا کہ ایک نصرانی طبیب کے ہاں میری آمدورفت رہتی ہے کیا میں اسے سلام کر سکتا ہوں۔ آپ نے جواب دیا کہ جب تمہاری اس سے کوئی حاجت ہے تو سلام کرو۔

حضرت ابراہیم خفی کا قول علامہ قرطبی نے ان الفاظ میں نقل کیا ہے:

إذا كانت لك حاجة عند يهودي أو نصراني فابذله بالسلام - جب تمہیں کسی یہودی یا نصرانی سے کوئی حاجت درپیش ہو تو اس سے ملاقات کا آغاز سلام سے کرو۔

اس کے بعد لکھتے ہیں:

فبان بهذا ان حديث ابى هريرة..... اذا كان لغير سبب يدعوكم الى ان تبدعهم بالسلام من قضاء زمام او حاجة تعرض لكم قبلهم او حق صحبة او جوار او سفر... اس سے واضح ہوا کہ حضرت ابو ہریرہ کی روایت (جس میں غیر مسلم کو سلام کرنے سے منع کیا گیا ہے) کا تعلق بغیر کسی سبب کے سلام کرنے سے ہے، جیسے کسی حق کی ادائیگی یا کوئی حاجت جو تمہیں ان سے پیش آئے یا صحبت، ہمسائیگی اور سفر کا حق (اس طرح کا کوئی سبب ہو تو سلام کیا جاسکتا ہے)

فقہ حنفی میں کہا گیا ہے کہ ضرورت پر زمی کو سلام کیا جاسکتا ہے۔ ہاں بغیر کسی ضرورت کے سلام کرنا ناپسندیدہ ہے۔ اسی طرح کہا گیا ہے کہ ضرورت کے تحت مصافحہ بھی جائز ہے لیکن بے ضرورت ناپسندیدہ ہے۔ بطور مثال ایک ضرورت یہ بیان ہوئی ہے کہ اگر کوئی مسلمان یہ محسوس کرے کہ سفر سے واپسی کے بعد وہ اپنے نصرانی پڑوسی سے مصافحہ کرے تو اسے تکلیف پہنچنے کی تو اسے مصافحہ کرنا چاہیے۔

اس طرح کے سماجی، معاشرتی، معاشی، طبی، علمی اور عملی ضروریات کی کوئی متعین

۱۔ جصاص، احکام القرآن: ۳/۵۲۶۔

۲۔ قرطبی، الجامع لاحکام القرآن: ۱۱۲/۱۱۔

۳۔ ابن عابدین، رد المحتار علی الدر المختار: ۵/۴۶۳۔

۴۸۳

غیر مسلم کو سلام کا حکم

فہرست نہیں ہے، آدمی اپنے حالات اور ماحول کے لحاظ سے ان کا تعین کرے گا جہاں کسی ضرورت کا تقاضا ہو غیر مسلم سے ملاقات، سلام اور مصافحہ بلا کر بہت جائز سمجھنا چاہیے۔

تالیف قلب کے لیے سلام کی گنجائش

ایک خیال یہ ظاہر کیا گیا ہے کہ اسلام کے ابتدائی دور میں شاید تالیف قلب کے لیے غیر مسلموں کو سلام کرنے کی اجازت تھی لیکن جب اسلام کو اقتدار اور استحکام حاصل ہو گیا تو اس کی ضرورت نہیں رہی۔

یہ بات اس وقت صحیح ہوگی جب کہ ہم یقین کے ساتھ معلوم ہو کہ افشاء اسلام کا حکم پہلے اور ممانعت کا بعد میں دیا گیا۔ لیکن اس کا کوئی ثبوت نہیں ہے۔ دوسرے یہ کہ تالیف قلب کا مقصد غیر مسلموں کے قلوب کو اپنی زبان اور اپنے حسن سلوک سے اسلام کی طرف مائل کرنا۔ بتایا گیا ہے۔ یہ کوئی وقتی اور ہنگامی مقصد نہیں ہے بلکہ مضبوط سے مضبوط اسلامی حکومت قائم ہو جائے تو بھی باقی رہے گا۔ اِلا یہ کہ ریاست میں کوئی غیر مسلم ہی نہ ہو۔ صحیح بات یہ کہ اسلام نے جن اعلیٰ اخلاقیات کی تعلیم دی ہے سلام اسی کا ایک حصہ ہے۔ اس پر اسی پہلو سے غور کرنا چاہیے۔

مسلمانوں اور غیر مسلموں کے مشترک مجمع کو سلام

اگر مجلس میں مسلم اور غیر مسلم دونوں موجود ہوں تو سلام کیا جاسکتا ہے۔ اس کا ثبوت صریح حدیث سے ملتا ہے۔

حضرت اسمہ بن زیدؓ بدر سے پہلے کا واقعہ بیان کرتے ہیں کہ آپ حضرت سعد بن عبادہؓ کی عیادت کے لیے تشریف لے گئے سواری گدھے کی تھی۔ اس پر زین اور فدکی چادر پڑی ہوئی تھی۔ پیچھے آپ نے حضرت اسمہؓ کو بیٹھالیا۔ راستہ میں ایک ایسی مجلس سے گزر رہا جس میں مسلمان، بت پرست مشرکین اور یہود تھے۔ ان میں مشہور منافق عبداللہ

۱۔ ابن حجر، فتح الباری: ۵۶/۱، یعنی عمدة القاری: ۱۵۷/۱۔

۲۔ ابن عابدین، رد المحتار علی الدر المختار: ۲۶۴/۵۔

بن ابی بھی تھا۔ اور حضرت عبداللہ بن رواحہ بھی مجلس میں موجود تھے۔ جب آپ قریب پہنچے تو سواری کی گردوغبار اڑنے لگی۔ عبداللہ بن ابی نے چادر سے اپنی ناک ڈھک لی اور کہا کہ ہم لوگوں پر گردوغبار نہ اڑاؤ۔ رسول اللہ صلی اللہ علیہ وسلم نے سلام کیا اور سواری سے اتر گئے۔ ان لوگوں کو اللہ کی طرف دعوت دی اور قرآن کی تلاوت کی۔ عبداللہ بن ابی نے اس کے جواب میں کہا۔ اگر آپ کی بات حق ہے تو اس سے اچھی کون سی بات ہو سکتی ہے لیکن آپ ہمیں ہماری مجالس میں آکر پریشان نہ کریں۔ آپ اپنے مقام پر جا لیں ہمیں سے جو آپ کے پاس پہنچیں انہیں اپنی باتیں سنائیں حضرت عبداللہ بن رواحہ نے فرمایا کہ ہم چاہتے ہیں کہ آپ اپنی باتیں ہماری مجالس میں پیش فرمائیں، ہم انہیں پسند کرتے ہیں۔ اس کے بعد مسلمان اور مشرکین اور یہود ایک دوسرے کو برا بھلا کہنے لگے اور مار پیٹ شروع ہو گئی۔ رسول اللہ صلی اللہ علیہ وسلم نے انہیں خاموش اور پرسکون رہنے کی تلقین فرمائی۔ پھر آپ اپنی سواری پر سوار ہوئے اور حضرت سعد بن عبادہؓ کے پاس پہنچے۔ فرمایا۔ اے سعد! کیا تم نے ابوجباب (عبداللہ بن ابی) کی باتیں سنیں۔ اس نے یہ اور یہ کہا ہے۔ انہوں نے فرمایا۔ اے اللہ کے رسول! اسے معاف فرمائیے۔ قسم خدا کی! اللہ نے آپ کو بڑا اویلا مقام عطا کیا ہے۔ مدینہ کے لوگوں نے یہ طے کر رکھا تھا کہ اسے تاج پہنائیں گے (بادشاہ بنائیں گے) اللہ تعالیٰ نے اس حق کے ذریعہ جو اس نے آپ کو عطا کیا ہے، اس منصوبہ کو ختم کر دیا۔ اس وجہ سے اس کا دم کھٹنے لگا ہے اور یہ حرکت اس نے اسی وجہ سے کی ہے۔ چنانچہ آپ نے اسے درگزر کر دیا۔

اس حدیث سے رسول اللہ صلی اللہ علیہ وسلم کی سیرت کے مختلف پہلو سامنے آتے ہیں۔ اس سے آپ کی دعوتی جدوجہد، مخالفین تک اسے پہنچانے کی فکر، آپ کا صبر، حلم اور غفور و درگزر اور چھوٹوں کی خبر گیری اور عیادت وغیرہ کا اندازہ ہوتا ہے۔ اسی سے اس بات کا بھی ثبوت ملتا ہے کہ مسلمانوں اور غیر مسلموں کی ملی جلی مجلس کو سلام کیا جاسکتا ہے۔ حضرت حسن بصری فرماتے ہیں کہ جب تمہارا گزر کسی ایسی مجلس پر ہو جس میں مسلم اور

لہ بخاری، کتاب الاستیذان، باب التسليم فی مجلس فیہ اخلاط من المسلمین و المشرکین، کتاب المرضی، باب عیادة المرضی و البکا و ماشیاء مسلم، کتاب الجہاد، باب ما لقی النبی من اذى المشرکین و المنافقین۔
۳۷۶

غیر مسلم دونوں ہوں تو سلام کرو۔

اس حدیث کی بنیاد پر امام نووی فرماتے ہیں کہ جس مجلس میں مسلمان اور کافر ہوں یا ایک ہم مسلمان ہو تو اسے سلام کیا جاسکتا ہے لیکن سلام کرتے وقت مسلمان کو مخاطب سمجھا جائے۔

حضرت اسماعیلؑ کی اس حدیث میں جس مجلس کا ذکر ہے اس میں مسلمانوں میں عبداللہ بن رواحہؓ کی موجودگی کا ثبوت ملتا ہے لیکن یہ صراحت نہیں ہے کہ رسول اللہ صلی اللہ علیہ وسلم نے صرف ان کو مخاطب سمجھ کر سلام کیا تھا۔ یہ بات ان احادیث کی بنیاد پر کہی گئی ہے جن میں غیر مسلموں کو سلام کرنے سے منع کیا گیا ہے لیکن جیسا کہ ہم نے عرض کیا ان کا موقع و محل دوسرا ہے۔

اس سلسلہ کا ایک سوال یہ ہے کہ صرف غیر مسلموں کے مجمع میں دعوت و تبلیغ کے لیے جانا ہو تو کیا اسے سلام کیا جاسکتا ہے؟ میرے خیال میں اس کی گنجائش نکل سکتی ہے اس لیے کہ جب انفرادی نوعیت کی سماجی، معاشرتی اور طبی ضروریات کے تحت غیر مسلم کو سلام کرنے کی فقہاء کے ہاں اجازت ملتی ہے تو دین کے عمومی مفاد اور دعوت و تبلیغ کے لیے بھی اس کی اجازت ہونی چاہیے۔ اس سے تالیفِ قلب کا بھی فائدہ حاصل ہو سکتا ہے، جس کی طرف بعض فقہاء نے اشارہ کیا ہے۔

سلام کے جواب کا حکم

اب سلام کے جواب کے مسئلہ کو لیجئے۔ اس کا حکم قرآن مجید میں ان الفاظ میں دیا گیا ہے:

وَإِذَا أَحْسَنْتُمْ بِرَحْمَةٍ فَحَسْبُكُمْ
بِأَحْسَنِ مِنْهَا أَذْذُ دُؤُوهَا
إِنَّ اللَّهَ كَانَ عَلَى كُلِّ شَيْءٍ

جب تمہیں کوئی سلام کرے تو اسے
اس سے بہتر طریقہ سے یا کم از کم اسی طرح
جواب دو۔ بیشک اللہ ہر چیز کا حساب لینے

سے عبدالرزاق، المصنف: ۶/۶۶، قرطبی، الجامع لاحکام القرآن: ۱۱/۱۱۲

سے نووی: شرح مسلم ج ۵ جز ۱ ص ۱۴۵۔ ۳۷۷

حَسْبُكَ (النساء: ۸۶) والا ہے۔

اس آیت کی بنیاد پر علامہ قرطبی کہتے ہیں۔

اجمع العلماء ان علماء کا اتفاق ہے کہ سلام کے ذریعہ

الابتداء بالسلام سنة (ملاقات کی) ابتدا کرنا ایسی سنت ہے

مرغب فیہا وردہ فریضۃ جس کی ترغیب دی گئی پھر با اس کا جواب

دینا تو یہ فرض ہے۔

اس آیت کے ذیل میں علامہ ابن کثیر کہتے ہیں۔

ای اذا سلم علیکم یعنی جب تمہیں کوئی مسلمان سلام

المسلم فردو اعلیہ افضل کرے تو اس نے جن الفاظ میں سلام کیا

مما سلم اور دو اعلیہ بثل ہے ان سے بہتر یا ان ہی کے مثل الفاظ

ما سلم فالزیادة مندوبہ میں جواب دو سلام سے زیادہ الفاظ

والمماثلة مفروضة علیہ میں جواب دینا مندوب اور پسندیدہ

ہے اور ان ہی کے مثل الفاظ میں جواب

دینا فرض ہے۔

روایات سے معلوم ہوتا ہے کہ کسی مسلمان نے 'السلام علیکم' کہا تو اس کے جواب میں 'وعلیکم السلام' کہنا بھی صحیح ہے اور 'وعلیکم السلام ورحمۃ اللہ' بھی کہا جاسکتا ہے پہلی صورت اسی کے مثل جواب کی اور دوسری صورت بہتر جواب کی ہے کسی مسلمان نے 'السلام علیکم ورحمۃ اللہ' کہا تو اس کے جواب میں 'وعلیکم السلام ورحمۃ اللہ' کہنا اسی جیسا جواب ہوگا اور بہتر جواب یہ ہے کہ 'وعلیکم السلام ورحمۃ اللہ وبرکاتہ' کہا جائے۔ اگر کسی نے 'السلام علیکم ورحمۃ اللہ وبرکاتہ' کہا تو اس کے جواب میں 'وعلیکم السلام ورحمۃ اللہ وبرکاتہ' کہنا اس میں مزید الفاظ کا اضافہ نہیں ہوگا۔

سہ قرطبی: الجامع لا حکام، ترجمہ: ۲۹۸/۵ سے ابن کثیر: تفسیر القرآن الحکم: ۵۲۰/۱

سہ یہ تفصیل ابن جریر، ابن مردودہ، طبرانی اور ابن خلدون کی ایک روایت میں ملتی ہے لیکن اس میں ضعف ہے۔ علامہ سیوطی نے اسے حسن کہا ہے۔ تفسیر طبری: ۵۹۰/۸-۵۸۹۔ تحقیق نمود محمد شاکر ابن کثیر: تفسیر: ۵۳۱/۱

غیر مسلم کو سلام کا حکم

ان تفصیلات کا تعلق اسلام کے ماننے والوں سے ہے۔ سوال یہ ہے کہ غیر مسلم کے سلام کا بھی جواب دیا جائے گا یا نہیں؟ سورہ نساء کی مذکورہ بالا آیت سے استدلال کرتے ہوئے حضرت عبداللہ بن عباسؓ فرماتے ہیں۔

ردو السلام علی من کان
یہودیاً او نصرانیاً او مجوسیاً
سلام کا جواب دو چاہے وہ یہودی یا نصرانی یا مجوسی ہو۔

علامہ ماوردی فرماتے ہیں کہ سلام کرنا نفل اور مستحب ہے لیکن اس کا جواب دینا فرض ہے حضرت عبداللہ بن عباسؓ، قتادہ اور ابن زید کے نزدیک مسلم اور کافر دونوں کے سلام کا جواب دینا فرض ہے، لیکن حضرت عطاء کی رائے یہ ہے کہ مسلمان کے سلام کا جواب دینا تو فرض ہے کافر کے سلام کا جواب دینا فرض نہیں ہے۔

علامہ قرطبی فرماتے ہیں ذمیوں کے سلام کا جواب دینے یا نہ دینے کے مسئلہ میں اختلاف ہے جس طرح مسلمان کے سلام کا جواب دینا واجب ہے کیا اسی طرح ذمیوں کے سلام کا جواب دینا بھی واجب ہے؟ حضرت عبداللہ بن عباسؓ، شعبی اور قتادہ سورہ نساء کی آیت سے تسک کرتے ہوئے فرماتے ہیں کہ ذمیوں کے سلام کا جواب دینا بھی واجب ہے، لیکن امام مالک، جیسا کہ اشہب اور ابن وہب نے ان سے نقل کیا ہے، فرماتے ہیں کہ یہ واجب نہیں ہے۔ اگر جواب دیا بھی جائے تو صرف 'علیک' کہا جائے۔

== حضرت عبداللہ بن عباسؓ کا قول ہے کہ 'السلام علیکم ورحمۃ اللہ وبرکاتہ' پر سلام ختم ہو جاتا ہے۔ اس پر اضافہ صحیح نہیں ہے چنانچہ ایک شخص نے اضافہ کیا تو اسے انھوں نے منع فرمایا عوطا کتاب السلام باب اللیل فی السلام۔ ۱۰۰/۲۰۳۔ اس کے ایک راوی عبداللہ بن ثور ہے بعض محدثین نے ہرج کی ہے لیکن یہ روایت کسی قدر اختلاف کے ساتھ طبری میں ہے۔ اس کے راویوں میں مجروح راوی نہیں ہے طبری کے راویوں میں من سلم علیہ من خلق اللہ۔ ۱۰۰/۲۰۳۔ سلیمان بن کان مجوسی تفسیر طبری طبع جدید: ۵۵۴/۸۔ چنانچہ حاکم ابن محمد اس کی سند کوئی برکت نہیں کی ہے بلکہ اس کی توثیق کی ہے فتح الباری: ۲/۱۱۱۔

۱۰۰/۲۰۳۔ سلیمان بن کان مجوسی تفسیر طبری طبع جدید: ۵۵۴/۸۔

امام ابوحنیفہ فرماتے ہیں مشرک کو سلام نہیں کیا جائے گا البتہ اس کے سلام کا جواب دیا جائے گا۔ امام محمد کے بقول یہی ہمارے عام فقہاء کا قول ہے۔
امام نووی فرماتے ہیں شوافع کا مسلک یہ ہے کہ غیر مسلموں کو سلام کرنے میں پیش قدمی کرنا حرام ہے لیکن جواب دینا واجب ہے۔ البتہ جواب میں وعلیکم یا علیکم کہا جائے گا۔ اس سے زیادہ نہیں یہی اکثر علماء اور عام سلف کی رائے ہے۔

غیر مسلم کے سلام کا جواب کس طرح دیا جائے؟

سلف میں سے بعض حضرات کی رائے یہ ہے کہ سورۃ نسا میں سلام کا جواب بہتر طریقہ سے دینے یا سلام کے الفاظ دہرا دینے کا حکم ہے۔ ان میں سے پہلی صورت مسلمانوں سے اور دوسری صورت غیر مسلموں سے متعلق ہے۔
ابن زید کہتے ہیں۔

حق علی کل مسلم حی بحدیۃ
ان یحییٰ یا حسن واذا حیاہ
غیر اہل اسلام ان یرد علیہ
مثل ما قال سلفہ
جس کسی مسلمان کو بھی سلام کیا جائے
اس پر واجب ہے کہ بہتر طریقہ سے جواب
دے اور جب اسے اہل اسلام کے علاوہ
کوئی دوسرا سلام کرے تو اسی جیسا جواب دے۔

حضرت قتادہ کہتے ہیں بہتر طریقہ سے جواب مسلمان کے لیے ہے اور سلام کرنے والے کے الفاظ ہی کو لوٹا دینا اہل کتاب کے لیے ہے۔

آیت میں بظاہر مسلم اور غیر مسلم کی تفریق نہیں ہے۔ ہو سکتا ہے اس کے پیچھے یہ خیال ہو کہ ایک مسلمان کا اخلاقی حق غیر مسلم کے حق سے زیادہ ہے اس لیے ایک کافر کے سلام کا جن الفاظ میں جواب دیا جاتا ہے ان سے بہتر الفاظ میں مسلمان کے سلام کا جواب

سلفہ جصاص، احکام القرآن: ۳/۵۲۵

سلفہ نووی: شرح مسلم ج ۵ جز ۲ ص ۱۴۵

سلفہ طبری، جامع البیان: ۸/۵۸۸

سلفہ طبری، جامع البیان: ۸/۵۸۷

غیر مسلم کو سلام کا حکم

دیا جانا چاہیے۔

یہ تفصیلات بتاتی ہیں کہ اس امر میں علما میں کوئی اختلاف نہیں ہے کہ غیر مسلم کے سلام کا جواب دیا جاسکتا ہے۔ بعض حضرات نے اسے ضروری بھی قرار دیا ہے البتہ یہ بحث ضرور ہے کہ جواب کن حدود میں ہو اور اس کے لیے کیا الفاظ استعمال کیے جائیں۔

سلام کرنے میں یہود کی شرارت اور اس کا جواب

ہمارے خیال میں اس کا تعلق اس بات سے ہے کہ ایک غیر مسلم کا مجموعی رویہ کیا ہے اور کن الفاظ میں وہ سلام کرتا ہے۔ یہود مدینہ کی عداوت اور دشمنی بالکل نمایاں تھی جب بھی موقع ملتا ان کے بغض و عناد کا مظاہرہ ہوتا تھا۔ سلام بھی کرتے تو نازیبا اور غیر شائستہ الفاظ استعمال کرتے تھے۔ قرآن مجید کا بیان ہے۔

وَإِذَا جَاءَهُمْ حَيْثُكَ بِعَالَمٍ
يُحْيِيكَ بِهِ اللَّهُ وَيَقُولُونَ
فِي أَنْفُسِهِمْ لَوْلَا يُعَذِّبُنَا اللَّهُ
بِمَا نَقُولُ حَسْبُهُمْ جَهَنَّمُ
لِيَصْلَوْا كَذَلِكَ فَتَشَّ الْمَصِيرُ
ان کے لیے کافی ہے اس میں وہ داخل
(المجادلہ: ۸)

ہوں گے اور وہ برا ٹھکانا ہے۔

یہود کے اس رویہ کی وجہ سے رسول اللہ صلی اللہ علیہ وسلم نے انہیں سلام کرنے سے منع فرمایا اور ہدایت فرمائی کہ ان کے شرارت آمیز سلام کے جواب میں صرف یہ کہا جائے کہ اللہ تعالیٰ تمہارے ساتھ وہی کچھ کرے جو تم ہمارے ساتھ چاہتے ہو۔ احادیث میں اس کی تفصیل ملتی ہے۔ یہاں بعض احادیث پیش کی جا رہی ہیں۔
حضرت انسؓ کی روایت ہے کہ رسول اللہ صلی اللہ علیہ وسلم سے صحابہ کرامؓ نے دریافت کیا۔

ان اهل الكتاب يسلمون
علينا فكيف نرد عليهم قال
اهل کتاب ہمیں سلام کرتے ہیں ہم
انہیں جواب کس طرح دیں۔ آپ نے

قولوا وعلیکم لہ
حضرت انسؓ ہی کی ایک اور روایت ہے۔
فرمایا، وعلیکم کہہ دو۔

اذا سلم علیکم اهل الکتاب
فقولوا وعلیکم لہ
جب اہل کتاب تمہیں سلام کریں تو تم
’وعلیکم‘ کہو۔

بعض دوسری روایات سے اس جواب کی وجہ بھی معلوم ہوتی ہے حضرت عبداللہ
بن عمرؓ کی روایت ہے کہ رسول اللہ صلی اللہ علیہ وسلم نے فرمایا۔

اذا سلم علیکم الیہود فانما
یقول السام علیکم قتل وعلیکم لہ
یہود تمہیں جب سلام کرتے ہیں تو انہیں
’سام علیکم‘ کہتے ہیں۔ تم جواب میں ’وعلیکم‘ کہہ دو۔

حضرت انسؓ کا بیان ہے کہ رسول اللہ صلی اللہ علیہ وسلم تشریف فرما تھے۔
قریب سے گزرتے ہوئے ایک یہودی نے ’سام علیکم‘ کہا۔ خدمت میں جو صحابہؓ موجود
تھے انہوں نے اس کے سلام کا جواب دیا۔ آپؐ نے صحابہؓ سے فرمایا تمہیں معلوم ہے
کہ اس نے کیا کہا؟ صحابہؓ نے عرض کیا کہ اس نے سلام کیا تھا۔ آپؐ نے فرمایا نہیں! اس
نے ’سام علیکم‘ کہا (تمہیں موت آئے یا تم اپنے دین سے اکتا جاؤ) اسے واپس بلاؤ تا کہ
دریافت کیا جائے۔ اسے واپس بلایا گیا۔ دریافت کرنے پر اس نے اعتراف کیا کہ اس
نے ’سام علیکم‘ ہی کہا تھا۔ آپؐ نے فرمایا جب اہل کتاب تمہیں سلام کریں تو تم
'علیکم ما قتلتم' کہو۔ (یعنی تم پر وہ چیز طاری ہو جس کی تم نے ہمارے لیے دعا کی ہے) صحابہؓ
ان روایات سے واضح ہے کہ یہود سلام کرنے میں بھی شرارتِ نفس اور خبیث باطن
کا مظاہرہ کرتے تھے۔ اس کا شرفیقاہ اور باوقار انداز میں جواب دینے کی ہدایت کی گئی
کہ تمہارے یہ الفاظ تمہارے ہی لیے مبارک ہوں۔ تم ہماری تباہی اور بربادی کے
آرزو مند ہو۔ خدا تمہیں اسی سے دوچار کرے۔ اس سے آگے بڑھ کر جواب میں بدنہانی

لہ سلم، کتاب السلام، باب النبی عن ابتداء اہل الکتاب بالسلام وکیف یرسل علیہم۔ ابوداؤد، ابواب السلام،
باب فی السلام علی اہل الذمہ۔

سہ بخاری، کتاب الاستیذان، باب کیف الرد علی اہل الذمہ۔ مسلم، کتاب السلام، باب النبی عن ابتداء اہل الکتاب الخ۔
سہ بخاری و مسلم حوالہ سابق۔

سہ رواہ البزار وابن حبان۔ فتح الباری ۴/۱۱۰ ورواہ البخاری فی الادب المفرد مختصراً ۲/۵۳۲-۵۳۳

اور بدکلامی سے منع کیا گیا ہے۔
حضرت عائشہؓ فرماتی ہیں کہ رسول اللہ صلی اللہ علیہ وسلم کی خدمت میں یہود کے کچھ افراد آئے اور 'السلام علیکم' کہا۔ میں سمجھ گئی کہ وہ کیا کہہ رہے ہیں میں نے جواب دیا 'علیکم السلام واللہ' (موت تمہیں آئے اور خدا کی لعنت تم پر ہو) رسول اللہ صلی اللہ علیہ وسلم نے فرمایا عائشہؓ صبر سے کام لو، درشت کلامی سے احتراز کرو، اللہ تعالیٰ ہر معاملہ میں رفق و ملاطفت اور نرمی کو پسند کرتا ہے میں نے عرض کیا۔ انھوں نے جو کہا کیا وہ آپ نے نہیں سنا؟ آپ نے فرمایا میں نے سنا ہے اور اس کے جواب میں 'وعلیکم' کہہ دیا ہے۔ (یعنی موت اور کتابٹ تم پر آئے یہ جواب کافی ہے) ۱۶

جواب میں نازیبا الفاظ کے استعمال کی ممانعت

اس سے واضح ہے کہ رسول اللہ صلی اللہ علیہ وسلم یہود کی سازشوں اور ان کے طنز و تعریض سے اچھی طرح واقف تھے، آپ یہ بھی جانتے تھے کہ وہ سلام کرتے وقت غیر مہذب الفاظ استعمال کرتے ہیں لیکن زبان مبارک جواب میں نامناسب کلمات سے پاک رہی۔ اسی کی تعلیم آپ نے صحابہ کرامؓ کو دی اور فرمایا ہم ان کے حق میں جو دعا کریں گے وہ تو قبول ہوگی لیکن وہ جو بد دعا کر رہے ہیں وہ قبول نہیں ہوگی ۱۷ اس لیے کہ ہم مظلوم اور وہ ظالم ہیں۔ اللہ تعالیٰ کی نصرت مظلوم کو حاصل ہوتی ہے اور ظالم اس سے محروم رہتا ہے۔ بعض لوگوں نے کہا ہے یہود جس طرح 'السلام علیکم' کو زبان کی لوج سے 'السلام علیکم' کر دیتے ہیں اسی طرح ان کے جواب میں زبان کو گھما کر 'علیکم السلام' کہنا چاہئے۔ اس کے معنی ہیں تم پر پتھر پڑیں یا 'علاکم السلام' کہا جائے یعنی تم سے سلامتی اٹھ جائے لیکن جیسا کہ علامہ ابن عبد البر نے کہا ہے یہ طریقہ صحیح نہیں ہے۔ ذمیوں کو برا بھلا کہنا اور ان کے ساتھ بدزبانی کرنا جائز نہیں ہے۔ حافظ ابن حجر فرماتے ہیں کہ اس کی تائید اس بات سے ہوتی

۱۶ بخاری، کتاب الاستیذان، باب کیف الرد علی اہل الذمۃ مسلم، کتاب السلام، باب النہی عن ایتدار اہل الکتاب بالسلام الخ۔

۱۷ بخاری، کتاب الدعوات، باب قول النبیؐ یستجاب لنا فی الیہود الخ مسلم، کتاب السلام، باب الیہنی عن ایتدار اہل الکتاب بالسلام الخ۔ ۳۸۴

ہے کہ حضرت عائشہؓ نے جب انھیں برا بھلا کہنا چاہا تو آپ نے اسے ناپسند فرمایا۔
اوپر کی روایات پر غور کرنے سے معلوم ہوتا ہے کہ یہود کے بغض و عناد، ان کی
شرارت اور ان کی بدزبانی اور بدکلامی کی وجہ سے انھیں سلام نہ کرنے یا ان کے سلام
کا خاص طریقہ سے جواب دینے کا حکم دیا گیا ہے، لیکن جہاں غیر مسلموں سے بہتر روابط
ہوں اور وہ مسلمانوں کے ساتھ عداوت اور مخالفت کا رویہ نہ رکھتے ہوں وہاں اگر کوئی
غیر مسلم، اسلامی تعلیمات یا اسلامی معاشرہ کے زیر اثر کسی مسلمان کو 'السلام علیکم' کے ذریعہ
خطاب کرے تو جواب میں اس کا رویہ بھی بظاہر مختلف ہونا چاہیے۔ اس لیے کہ حالات کے
بدلنے سے احکام بھی بدل جاتے ہیں۔ غالباً اسی وجہ سے بعض علماء نے ممانعت کے حکم کو
ایسا حکم نہیں مانا ہے جو ابدی ہوا و جس پر عمل ہر حال میں لازم ہو۔ ان کے نزدیک غیر مسلم
کے سلام کے جواب میں اسی طرح وعلیکم السلام کہا جاسکتا ہے جیسے مسلمان کے سلام
کے جواب میں کہا جاتا ہے۔

شوافع میں سے بعض کی یہ رائے ہے کہ وعلیکم السلام تو کہا جاسکتا ہے لیکن اس سے
آگے 'درجۃ اللہ' کا اضافہ غلط ہوگا۔
لیکن امام شعبی اسے غلط نہیں سمجھتے ایک نصرانی نے انھیں سلام کیا تو انھوں نے
جواب میں 'وعلیک السلام ودرجۃ اللہ' کہا اس پر اعتراض کیا گیا تو انھوں نے فرمایا کہ کیا وہ
اللہ تعالیٰ کی رحمت میں جی نہیں رہا ہے؟

سلام کے معاملہ میں ذمی اور حربی کافر

بعض حضرات نے اس معاملہ میں ذمی اور حربی کا فرق کیا ہے۔ یہ اس بات کی

لے فتح الباری: ۱۱/۵۵

لے حافظ ابن حجر فرماتے ہیں۔ وذهب جماعة من السلف الى انه يجوز ان يقال في الرد عليهم وعليهم

السلام كما يرد على المسلم۔ فتح الباری: ۱۱/۵۵۔ نیز ملاحظہ ہو، یعنی، عمدة القاری: ۱۸/۳۰۶

لے نووی: شرح مسلم جلد ۵ جز ۳ ص ۱۲۵

لے زحشری، الکشاف عن حقائق التنزیل: ۱/۵۵۰

لے حافظ ابن حجر فرماتے ہیں۔ وعن بعضهم التفرقة بين اهل الذمة واهل الحرب۔ فتح الباری۔

۱۱/۵۵۔ نیز ملاحظہ ہو، یعنی، عمدة القاری: ۱۸/۳۰۶۔

غیر مسلم کو اسلام کا حکم

دلیل ہے کہ جو غیر مسلم اسلامی مملکت کے شہری ہیں، جن کی جان و مال اور عزت و آبرو کی حفاظت اس کے ذمہ ہے اور جو اس کے امن و امان میں ہیں ان کے ساتھ سلام و کلام کا وہ انداز نہیں ہوگا جو ان لوگوں کے ساتھ اختیار کیا جاسکتا ہے جو اسلامی مملکت سے برسرِ پیکار ہیں۔ حضرت ابو موسیٰ اشعریؓ نے ایک ذمی کو خط میں سلام لکھا، بعض لوگوں نے کہا کہ کیا آپ غیر مسلم کو سلام لکھ رہے ہیں؟ انھوں نے جواب دیا اس نے اپنے خط میں مجھے سلام لکھا تھا میں نے اس کا جواب دیا ہے۔
مشہور محدث ابن عیینہ سے سوال کیا گیا۔

هل يجوز للسلام على الكافر؟ کیا کافر کو سلام کرنا جائز ہے؟

انھوں نے جواب دیا 'نعم' ہاں دیا جاسکتا ہے اور پھر سورہ ممتحنہ کی یہ آیت پڑھی لا ینہاکم اللہ اللہ اللہ جس میں کہا گیا ہے کہ "اللہ تعالیٰ ان لوگوں کے ساتھ نیکی اور حسن سلوک سے منع نہیں کرتا جنھوں نے تم سے جنگ نہیں کی اور تمہیں اپنے وطن سے نہیں نکالا۔ وہ تو ان لوگوں سے قریبی تعلق رکھنے سے منع کرتا ہے جنھوں نے تم سے جنگ کی، تمہیں تمہارے گھروں سے نکالا اور اس معاملہ میں دوسروں کی مدد کی"۔ (ممتحنہ: ۸-۹) اس کا مطلب یہ ہے کہ وہ حربی اور غیر حربی یا معاہدہ اور غیر معاہدہ کے درمیان فرق کرتے ہیں۔ ان کے نزدیک قرآن چونکہ غیر حربی کے ساتھ حسن سلوک سے منع نہیں کرتا اس لیے اسے سلام بھی کیا جاسکتا ہے۔ یہ بھی حسن سلوک میں داخل ہے۔

غیر مسلم کو سلام کے لیے مناسب الفاظ

ایک خیال یہ بھی ہے کہ سلام اور اس کے جواب کے الفاظ مسلمانوں کے ساتھ مخصوص ہیں غیر مسلموں کے لیے دوسرے الفاظ استعمال کیے جانے چاہئیں۔ اس کی تائید میں وہ خط پیش کیا جاتا ہے جو رسول اللہ صلی اللہ علیہ وسلم نے شاہ روم ہرقل کو لکھا تھا۔ وہ اس طرح شروع ہوتا ہے۔

بسم اللہ الرحمن الرحیم من
محمد عبد اللہ ورسولہ الی
اللہ کے نام سے جو رحمن ورحیم ہے محمد
(صلی اللہ علیہ وسلم) کی جانب سے جو اللہ

لے بخاری، الادب المفرد: ۵۲۹/۲ ۳۸۵
۱۱/۱۱ الجامع لا حکام القرآن: ۱۱/۱۱

ہر قل عظیم الروم، السلام علی من اتبع الہدی۔ اما
کے بندے اور اس کے رسول ہیں، ہر قل کی
طرف جو روم کا سربراہ ہے۔ سلام ہے اس
شخص پر جو ہدایت کی اتباع کرے۔ اما بعد۔

محدث ابن بطلال کہتے ہیں کہ یہ ان لوگوں کی دلیل ہے جن کے نزدیک اہل کتاب سے مرسلت میں وقت ضرورت انھیں سلام لکھنا جائز ہے۔ حافظ ابن حجر فرماتے ہیں کہ والسلام علی من اتبع الہدی کا سیاق و سباق دوسرا ہے۔ اس میں ایک اصولی بات کہی گئی ہے کہ جو حق اور ہدایت پر عمل کرے اس کے لیے سلامتی ہے۔ اس میں وہ شخص شامل نہ ہوگا جو حق کی اتباع نہ کرے۔ غیر مسلموں کو جو خطوط لکھے جائیں ان میں اس طرح کا عمومی انداز اختیار کیا جاسکتا ہے۔

قنادہ کہتے ہیں اہل کتاب کے گھر جاؤ تو کہو السلام علی من اتبع الہدی (سلامتی ہے ہر اس شخص پر جو ہدایت کی اتباع کرے) یہی بات امام ابو یوسف نے کہی ہے۔
'السلام علینا وعلی عباد اللہ الصالحین' (سلامتی ہو ہم پر اور اللہ کے تمام نیک بندوں پر) جیسے الفاظ بھی استعمال کیے جاسکتے ہیں۔

حضرت عبداللہ بن عمرؓ نے ایک شخص کو سلام کیا۔ اس نے جواب دیا۔ بعد میں آپ کو بتایا گیا کہ یہ شخص نصرانی ہے۔ آپ اس کے پاس گئے اور فرمایا کہ میرا سلام واپس کر دو۔
امام مالک فرماتے ہیں کہ اس کی ضرورت نہیں ہے۔ بعض لوگوں نے کہا ہے کہ اس کا

۱۔ بخاری، کتاب الاستیذان، باب کیف یتب الی اہل الکتاب۔ گرامی نامہ کے پورے مضمون اور اس سلسلہ کی تفصیل کے لیے ملاحظہ ہو۔ بخاری، کتاب بدالوی، نیز کتاب الجہاد، باب دعا والنہی الناس الی الاسلام والنیوۃ۔

۲۔ فتح الباری: ۱۱/۴۷۰۔ نیز ۳۸/۱

۳۔ عبدالرزاق، المصنف: ۱۲/۶

۴۔ زہد شری، الکشاف عن حقائق التنزیل: ۱/۵۵۰

۵۔ فتح الباری: ۱۱/۴۰

۶۔ بخاری، الادب المفرد: ۲/۵۳۹

۷۔ حوطا، کتاب السلام، باب ما جاز فی السلام علی الیہود والنصارى۔

بھی ایک فائدہ ہے۔ وہ یہ کہ غیر مسلم کے علم میں یہ بات آجائے گی کہ سلام کے مخصوص الفاظ غیر مسلموں کے لیے استعمال نہیں کیے جاتے۔ یہ بھی کہا گیا ہے کہ خصوصاً جس شخص کے عمل کو لوگ نمونہ اور دلیل کے طور پر پیش کرتے ہوں اسے ایسا کرنا چاہیے تاکہ دوسرے اس سے احتراز کریں۔ حضرت عبداللہ بن عمرؓ کے عمل کی اس سے توجیہ کی جاسکتی ہے۔ حضرت عقبہ بن عامرؓ کو ایک شخص نے جو صورت شکل سے مسلمان لگ رہا تھا، سلام کیا۔ انھوں نے جواب میں 'وعلیک ورحمۃ اللہ وبرکاتہ' کہا۔ بعد میں معلوم ہوا کہ یہ شخص نصرانی ہے۔ حضرت عقبہ بن عامرؓ اس کے پاس گئے اور کہا کہ اللہ کی رحمت مسلمان کے لیے ہے (لہذا یہ الفاظ اسی کے لیے استعمال ہو سکتے ہیں) پھر اسے دعادی: اظلال اللہ حیاتک واکثر ممالک وولحدک، (اللہ تعالیٰ تمہاری عمر دراز کرے اور تمہارے مال واولاد میں اضافہ فرمائے)۔

علامہ زرخشتری کہتے ہیں۔

ولا بأس بالرد عاقلہ بما یصلحہ فی دنیاہ ۛ

اس میں کوئی حرج نہیں ہے کہ اسے دنیا کی صلاح اور بہتری کی دعادی جائے۔

خلاصہ بحث

ان تفصیلات سے واضح ہے کہ سلام اسلامی تہذیب کا شعار ہے۔ زیادہ تر علماء سلف اس کے قائل ہیں کہ غیر مسلم کو سلام نہیں کیا جائے گا اور اس کے سلام کا جواب بھی 'وعلیک یا وعلیکم' کی حد تک دیا جائے گا۔ اس سے زیادہ نہیں۔ لیکن سلف ہی میں جن اصحاب نے اس سے اختلاف کیا ہے ان کے نزدیک سلام کو عام کرنے کا حکم ہے اس لیے غیر مسلم کو بھی سلام کیا جاسکتا ہے۔ اس میں مسلم اور غیر مسلم کا فرق صحیح نہیں ہے۔ بعض حضرات نے اس مسئلہ میں سماجی و معاشرتی تعلقات کو بھی اہمیت دی ہے۔ بعض نے

ۛ فتح ابزاری: ۱۱/۲۶۔

ۛ بخاری، الادب المفرد: ۷۰/۵۳۸۔

ۛ الکشاف عن حقائق التنزیل: ۱/۵۵۰۔

۳۸۷

ذمی اور حربی کا فرق کیا ہے اس لیے کہ خود قرآن میں یہ فرق موجود ہے۔ ایک رائے یہ بھی ہے کہ غیر مسلموں کے لیے: السلام علیکم ورحمۃ اللہ کے مسنون الفاظ کی جگہ ان کی ہدایت اور فلاح و کامیابی کی دعا کی جائے۔ ان سب رایوں کی روشنی میں ہمیں ایک ایسے معاشرہ کے بارے میں سوچنا چاہیے جو مسلمانوں اور غیر مسلموں کا ملا جلا اور مخلوط معاشرہ ہے، جہاں دونوں کے درمیان ثقافتی، سماجی، معاشی غرض مختلف نوعیت کے تعلقات موجود ہیں اور دونوں قانونی اور دستوری روابط میں بندھے ہوئے ہیں۔ اس طرح کے معاشرہ میں غیر مسلموں کو مسنون طریقہ سے سلام کیا جائے تو یہ مخالف سلف عمل نہ ہوگا۔ ہو سکتا ہے اس طرح وہ آہستہ آہستہ اسلامی آداب سے مانوس ہوتے چلے جائیں اور ان کی معنویت ان پر زیادہ بہتر طریقہ سے واضح ہو جائے۔ اس میں قباحت محسوس ہو تو ان کے لیے عزت و احترام اور محبت و خیر خواہی کے دوسرے الفاظ استعمال کیے جاسکتے ہیں۔ البتہ اس بات کا ضرور خیال رکھنا ہوگا کہ تعلقات کے اظہار میں ایسے طریقے نہ اختیار کیے جائیں جو کسی دوسرے مذہب یا تہذیب کے مخصوص شعار کی حیثیت رکھتے ہوں اور ایسے الفاظ نہ استعمال کیے جائیں جو اسلامی عقائد سے متصادم ہوں۔

ادارۃ تحقیق و تصنیف اسلامی کی ایک اہم پیش کش

مولانا سید جمال الدین عمری مکی کتاب

اسلام اور مشکلات حیات

- اس دنیا میں اللہ تعالیٰ کے انفرادوں پر مشکلات اور مصائب کیوں آتے ہیں؟
 - اللہ تعالیٰ کے نیک بندوں کوئی اور اجتماعی شخصی اور انفرادی مشکلات سے کیوں گزرنا جاتا ہے؟
 - امراض جسمانی و کالیف، مالی مشکلات، حادثات و مصدات میں ایک مومن کا کیا رویہ ہونا چاہیے؟
 - مرض اور مشکلات حیات میں خود کشی کیوں ناجائز ہے؟
 - مرض کی شدت میں کسی کی جان کیوں نہیں لی جاسکتی؟
- یہ کتاب قرآن و حدیث کی روشنی میں ان سوالات کا جواب فراہم کرتی ہے، مؤثر انداز بیان، دل نشیں بحث اور علمی سلوب، افستے کے حسین طبعیت، محبوبے صورتے سرور سے ضخامت ۸۸ صفحات، قیمت ۸ روپے ملنے کا پست: منیجر مکتبہ تحقیق و تصنیف اسلامی۔ پان والی کوٹھی۔ دودھ پور علی گڑھ۔ ۲۰۲۰۔